

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విష్ణుం శశివర్ణం చతుర్భుజమ్ ।
పుస్తకవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, చతురధికశతతమ, పశ్చాధికశతతమాధ్యాయాంతర్గత,
శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్ఠనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-104 చతురధికశతతమో2ధ్యాయ: సమ్భవపర్వ
 భీష్మానుమత్యా సత్యవతీకర్తృకం మహర్షివ్యాసస్యావాహనమ్,
 మాతురాదేశేన వ్యాసస్య విచిత్రవీర్యక్షేత్రే నియోగాయ స్వీకృతిదానం చ
 వ్యాస ఉవాచ

వేత్థ ధర్మం సత్యవతి పరం చాపరమేవ చ ।
 తథా తవ మహాప్రాజ్ఞే ధర్మే ప్రణిహితా మతిః ।
 తస్మాదహం త్వన్నియోగాద్ధర్మముద్దిశ్య కారణమ్ ॥ 104 - 38 ॥

ఈస్పితం తే కరిష్యామి దృష్టం హ్యేతత్ సనాతనమ్ ।
 భ్రాతుః పుత్రాన్ ప్రదాస్యామి మిత్రావరుణయోః సమాన్ ॥ 104 - 39 ॥

వ్రతం చరేతాం తే దేవ్యా నిర్దిష్టమిహ యన్మయా ।
 సంవత్సరం యథాన్యాయం తతః శుద్ధే భవిష్యతః ।
 న హి మామవ్రతోపేతా ఉపేయాత్ కాచిదఙ్గానా ॥ 104 - 40 ॥

సత్యవత్యువాచ

సద్యో యథా ప్రపద్యేతే దేవీ గర్భం తథా కురు ।
 అరాజకేషు రాష్ట్రేషు ప్రజానాథా వినశ్యతి ।
 నశ్యన్తి చ క్రియాః సర్వా నాస్తి వృష్టిర్న దేవతా ॥ 104 - 41 ॥

కథం చారాజకం రాష్ట్రం శక్యం ధారయితుం ప్రభో ।
 తస్మాద్గర్భం సమాధత్స్వ భీష్మః సంవర్ధయిష్యతి ॥ 104 - 42 ॥

వ్యాస ఉవాచ

యది పుత్రః ప్రదాతవ్యో మయా భ్రాతురకాలికః ।
 విరూపతాం మే సహతాం తయోరేతత్పరం వ్రతమ్ ॥ 104 - 43 ॥

యది మే సహతే గన్ధం రూపం వేషం తథా వపుః ।
 అద్యైవ గర్భం కౌసల్యా విశిష్టం ప్రతిపద్యతామ్ ॥ 104 - 44 ॥

వైశమ్పాయన ఉవాచ

ఏవముక్త్యా మహాతేజా వ్యాసః సత్యవతిం తదా ।
 శయనే సా చ కౌసల్యా శుచివస్త్రా హ్యాలఙ్కృతా ॥ 104 - 45 ॥

సమాగమనమాకాక్షేక్షేదితి సో2న్తర్హితో మునిః ।
 తతో2భిగమ్య సా దేవీ స్సుషాం రహసి సంగతామ్ ॥ 104 - 46 ॥

ధర్మమర్థసమాయుక్తమువాచ వచనం హితమ్ ।
కౌసల్యే ధర్మతస్త్రం త్వాం యద్రువీమి నిబోధ తత్ ॥ 104 - 47 ॥

భరతానాం సముచ్ఛేదో వ్యక్తం మద్భాగ్యసజ్జ్కయాత్ ।
వ్యథితాం మాం చ సమ్ప్రేక్ష్య పితృవంశం చ పీడితమ్ ॥ 104 - 48 ॥

భీష్మో బుద్ధిమదాన్మహ్యాం కులస్యాస్య వివృద్ధయే ।
సా చ బుద్ధస్త్వయ్యధీనా పుత్రి ప్రాపయ మాం తథా ॥ 104 - 49 ॥

నష్టం చ భారతం వంశం పునరేవ సముద్ధర ।
పుత్రం జనయ సుశ్రోణి దేవరాజసమప్రభమ్ ॥ 104 - 50 ॥

స హి రాజ్యధురం గుర్వీముద్వక్ష్యతి కులస్య నః ।
సా ధర్మతో2నునీయైనాం కథశ్చేద్ధర్మచారిణీమ్ ।
భోజయామాస విప్రాంశ్చ దేవర్షీనతిథీంస్తథా ॥ 104 - 51 ॥

ఇతి శ్రీమహాభారతే ఆదిపర్వణి సమ్భవపర్వణి సత్యవత్యుపదేశే చతురధికశతతమో2ధ్యాయః ॥ 104 ॥

అధ్యాయః-105 పశ్చాధికశతతమో2ధ్యాయః సమ్భవపర్వ

వ్యాసకర్తృకేన నియోగేన విచిత్రవీర్యక్షేత్రే ధృతరాష్ట్రపాణ్డువిదురాణాముత్పత్తిః

అథ శ్రీమహాభారతే ఆదిపర్వణి సమ్భవపర్వణి విచిత్రవీర్యసుతోత్పత్తౌ పశ్చాధికశతతమో2ధ్యాయః ॥ 105 ॥

వైశమ్పాయన ఉవాచ

తతః సత్యవతీ కాలే వధూం స్నాతామృతౌ తదా ।
సంవేశయన్తి శయనే శనైర్వచనమబ్రవీత్ ॥ 105 - 01 ॥

కౌసల్యే దేవరస్యే2స్తి సో2ద్య త్వానుప్రవేక్ష్యతి ।
అప్రమత్తా ప్రతీక్షేనం నిశీధే హ్యగమిష్యతి ॥ 105 - 02 ॥

శ్వశ్రాస్తద్వచనం శ్రుత్వా శయానా శయనే శుభే ।
సాచిన్తయత్తదా భీష్మమన్యాంశ్చ కురుపుంగ్లవాన్ ॥ 105 - 03 ॥

తతో2మ్బికాయాం ప్రథమం నియుక్తః సత్యవాగృషిః ।
దీప్యమానేషు దీపేషు శరణం ప్రవివేశ హ ॥ 105 - 04 ॥

తస్య కృష్ణస్య కపిలాం జటాం దీప్తే చ లోచనే ।
బభ్రూణి చైవ శ్మశ్రూణి దృష్ట్వా దేవీ న్యమీలయత్ ॥ 105 - 05 ॥

